

## Ndi Efesos

<sup>1</sup> Akwukwo ozi a sitere n'aka mu onwe m bu Pol, onye Chineke hoputara ibu onyeozi Jisos Kraist.

O bu unu ndi nsọ bi n'Efesos, unu bu ndi kwesiri ntukwasị obi n'ime Kraist Jisos, ka m na-edere ya:

<sup>2</sup> Ka amara na udo nke sitere na Chineke Nna anyi, na Onyenwe anyi Jisos Kraist diri unu.

### *Ngọzi diri anyi n'ime Kraist*

<sup>3</sup> Ka otuto diri Chineke, na Nna Onyenwe anyi Jisos Kraist, bu onye goziri anyi site n'inye anyi ngozi niile nke ime mmuo nke si n'ebe niile nke eluigwe n'ime Kraist.

<sup>4</sup> Dika o si hoputa anyi n'ime Kraist tupu a toọ ntọala uwa, ka anyi buru ndi di nsọ na ndi na-enweghi ita uta n'ihu ya n'ihunanya.

<sup>5</sup> O kpebiri ime anyi umu ya site n'ihu Kraist Jisos. Ma o mekwara ihe ndi a niile n'ihu na o toro ya utu n'obi, burukwa ihe o zubere ime.

<sup>6</sup> Ka e si otu a too idi ebube nke amara ya, nke o ji obi ya niile nye anyi n'ime Onye ahụ o huru n'anya.

<sup>7</sup> N'ime ya, anyi nwere mgbaputa site n'obara ya, bu mgbaghara nke njehie niile anyi; di ka iba uba nke amara ya si di,

<sup>8</sup> nke o mere ka o babigara anyi uba oke site n'amamihe na nghota niile.

<sup>9</sup> O meela ka anyi mata ihe omimi nzube ya, di ka o si togo ya utog, bu ihe omimi o zubere ime n'ime Kraist.

<sup>10</sup> Nke o ga-eme ka o mezuog mgbe oge ya niile zuru, nke bu ichikota ihe niile n'ime ya, bu ihe ndi di n'eluigwe na n'owa n'okpuru Kraist.

<sup>11</sup> N'ime Kraist ka e mere anyi ndi nketa, ndi e bururi uzog hoputa na mbu, di ka atumatu onye ahu na-aruputa ihe niile n'izuoke nke nzube na ebumnuche ya.

<sup>12</sup> Nke mere na anyi, ndi buuru uzog nwee olileanya na Kraist, ga-ebi ndu n'otuto nke ebube ya.

<sup>13</sup> Unu bukwa ndi a gunyere n'ime Kraist mgbe unu nuru ozi nke eziokwu ahu bu ozioma nke nzoputa. Mgbe unu kwenyere, a kara unu akara n'ime ya bu akara nke nkwa ahu bu Mmuo Nso.

<sup>14</sup> Nke a bu ihe nketa anyi tutu ruo mgbe a ruzuru oru mgbaputa nke ndi ahu niile bu ihe nweta Chineke. Ka e si otu a too ebube ya.

### *Ekele na ekpere*

<sup>15</sup> N'ih i nke a, ebe m nuru akuko banyere okwukwe unu n'ime Onyenwe anyi Jisos, nukwa maka ihunanya unu nwere n'ebe ndi nso niile no,

<sup>16</sup> esepugh i m aka ikele ekele n'ih i unu, mgbe niile m na-echeta unu n'ekpere m niile.

<sup>17</sup> Ana m arig Chineke nke Onyenwe anyi Jisos Kraist bu Nna Onyenwe ebube niile, ka o nye

unu Mmuo amamihe na ezi nghota ka unu nwee ike matazie nke oma onye o bu,

<sup>18</sup> ka o meghee anya nke ime mmuo unu ka unu matakwa udi olileanya unu nwere n'ih i okpukpo o kporo unu, na aku, na ihe nketa di ebube o nwere n'ime ndi nsu.

<sup>19</sup> Na idi ukwuu nke ike ya nke na-enweghi atu diri anyi, bu ndi kwere ekwe, dika irusi oru ike nke ike ya si di.

<sup>20</sup> Nke o ruru n'ime Kraist mgbe o si n'onwu kpote ya mee ya ka o nodu n'aka nri ya n'ebe niile nke eluigwe.

<sup>21</sup> Onodu ya di elu kara ochichi niile, na ikike ochichi niile, na ike niile na ichi isi niile, na aha okwa ochichi nke e nwere ike inye mmadu, o bugh naani n'ogbo a, kama ma n'ogbo ozu na- abia.

<sup>22</sup> O mere ka ihe niile di n'okpuru ya, meekwa ya ka o buru onyeisi ihe niile nye nzuko ya bu choochi.

<sup>23</sup> Nke bu ahụ ya, ozuzu oke nke onye ahụ na- emejuputa ihe niile n'uzo niile.

## 2

### *E mere anyi ndi di ndu n'ime Kraist*

<sup>1</sup> Ma unu onwe unu, unu nwuru anwu site na njehie uzu na mmehie unu.

<sup>2</sup> Nke unu biri ndu n'ime ha mgbe unu na- agbaso uzu niile nke uwa a, na uzu onye ochichi nke alaeze ikuku, bu mmuo ahụ na-arụ oru ugbu a na ndu ndi ahụ na-enupu isi.

<sup>3</sup> Anyị niile bikwara ndụ anyị n'etiti ha, n'oge gara aga, na-emejuputa agụụ nke anụ ahụ mmehie, ma na-agbaso ọchịchọ ya na ebumnuche ya. N'ihị na site n'ọdịdị anyị, anyị na ndị ọzọ nọ n'omuma ikpe ya.

<sup>4</sup> Chineke onye juputara n'obi ebere, maka oke ihunanya o nwere n'ebe anyị nọ,

<sup>5</sup> mere ka anyị soro Kraịst diri ndụ ọzọ; ọ buladi mgbe anyị bu ndi nwuru anwu n'ime ajo omume. O bu site n'amara ya ka e ji zoputa unu.

<sup>6</sup> O kpolitere anyị na ya, mee ka anyị nodu odu n'ebe niile nke eluigwe n'ime Kraịst Jisos.

<sup>7</sup> O mere nke a igosi ogbọ nke na-abia, idi ukwu nke akụ amara ya, nke o sitere n'obioma ya gosi anyị n'ime Kraịst Jisos.

<sup>8</sup> N'ihị na o bu site n'amara ka e ji zoputa unu site n'okwukwe. Nke a abughị ihe unu rupertara n'onwe unu, o bu onyinye nke Chineke.

<sup>9</sup> O siteghị n'oru, ka onye obula ghara inya isi.

<sup>10</sup> N'ihị na anyị bu akaoru ya, nke o kere n'ime Kraịst Jisos n'ihị iru ezi oru. O bu otu a ka Chineke siri kwadoo na anyị kwesiri ibi ndu ubochi niile.

### *Ibu otu anyi n'ime Kraist*

<sup>11</sup> Ya mere, chetanu na n'oge gara aga, unu bu ndi mba ozo site n'omumu nke a muru unu. Chetakwanu na "ndi e biri ugwu" na-akpokwa unu "ndi a na-ebighi ugwu" (n'ihị obibi ugwu n'anụ ahụ nke eji aka bie).

<sup>12</sup> N'oge ahụ, o dighi ihe jikotara unu na Kraist. E kewaputara unu site na mmekorita nke Izrel, burukwa ndi obia n'ogbugba ndu ahụ,

na-enweghị olileanya na-enweghikwa Chineke n'ime uwa.

<sup>13</sup> Ma ugbu a n'ime Kraịst Jisọs, unu bu ndi no n'ebe di anya n'oge gara aga, ka e mere ka unu biaruo nso site n'obara Kraịst nke a wusiri.

<sup>14</sup> N'ihia na ya onwe ya bu udo anyi, o mere ka uzọ otu abuo buru otu ihe n'ime ahụ ya, site na ikwatu mgbidi kewara ha na mgbe ochie, bu mgbidi nke ikpo asi di n'etiti anyi.

<sup>15</sup> O bu n'ime anu ahụ ya ka o mere ka iwu ahụ na ukpuru ya niile ghara idi ire. Ebumnobi ya bu i kee n'ime onwe ya otu onye oheru site na mmadu abuo ahụ, si otu a mee ka udo diri.

<sup>16</sup> N'uzo di otu a ka o ga-esi kpezire anyi na Chineke site n'obe ya, wetakwa n'isi ngwucha, iro di n'etiti ha abuo.

<sup>17</sup> Ya mere, o biara kwusaa udo nye unu ndi no ebe di anya na unu ndi no nso,

<sup>18</sup> N'ihia na anyi abuo sitere n'aka ya nweta nnabata anyi ibia n'ihu Nna site n'otu Mmuo ahụ.

<sup>19</sup> Matakwanu ugbu a na unu abukwaghị ndi mba ozo na ndi obia. Unu esorola ndi nso buru diala na ndi so n'ezinaulo Chineke,

<sup>20</sup> nke a rukwasara n'elu ntoala nke ndi ozi na ndi amuma, nke Kraịst Jisọs n'onwe ya bu nkume isi ntoala ya.

<sup>21</sup> O bukwa n'ime ya ka a na-ejikota ulo ahụ niile nke oma, na-aba uba, too buru ulonso, n'ime Onyenwe anyi.

<sup>22</sup> Onye a na-ewukokwa unu onwe unu n'otu n'ime ya, ka unu niile buru ebe obibi Chineke n'ime Mmuo.

### 3

#### *Pọl onye nkwusa nye ndi mba ozo*

<sup>1</sup> O bu n'ih i nke a ka mu onwe m bu Pọl bu onye mkporo nke Jisọs Kraist maka unu ndi mba ozọ.

<sup>2</sup> N'ih i n'ezie, unu anula banyere nlekota nke amara Chineke ahụ nke e nyere m maka odimma unu.

<sup>3</sup> Otu e si kpughee nzube nzuzo ya niile nye m, di ka m gwara unu ihe banyere ya n'okwu di nta n'akwukwo ozi ahụ m detara unu.

<sup>4</sup> O burukwa na unu aguo akwukwo ahụ m deere, unu ga-aghota ihe m maara banyere ihe omimi Kraist.

<sup>5</sup> Nke a e meghi ka umu mmadu mara n'ogbo gara aga di ka Mmuo Nso siri kpugheere ya ndi ozi na ndi amuma ya di nsọ ugbu a.

<sup>6</sup> Otu a ka ndi mba ozọ si soro buru ndi nketa, ndi ga-abu otu anu ahụ na ndi ga-eketa nkwa ahụ n'ime Jisọs Kraist site n'ozio ma.

<sup>7</sup> E mere m ka m buru onyeoz i nke ozio ma a, di ka onyinye amara nke Chineke si di, bu nke e nyere m site n'iru oru nke ike ya.

<sup>8</sup> O bu ezie na mu bu onye dikarisiri nta n'etiti ndi nsọ niile, e nyere m amara nke a, ikwusara ndi mba ozọ ozio ma banyere aku nke enweghi atu nke juru n'ime Kraist,

<sup>9</sup> meekwa ka mmadu niile hu ihe bu atumatu nke ihe omimi e zoro n'ime Chineke onye kere ihe niile, otutu afọ.

<sup>10</sup> Ka o ga-abu site na choochi, a ga-eme ka amamihe Chineke n'udi di iche iche buru ihe ochichi na ikike niile di n'eluigwe ga-amata.

11 Nke a bu n'usoro nke atumatu ya di ebighi ebi, nke e mezuru n'ime Jisos Kraist Onyenwe anyi,

12 bu onye anyi nwere ntukwasị obi na obi siri ike ibiakwute site n'okwukwe anyi nwere na ya.

13 N'ih i nke a, ariọ m ka unu ghara ida mba maka mkpagbu m n'ih i unu, ha bu otuto nye unu.

### *Ekpere Pọl maka ndi Efesos*

14 O bu n'ih i nke a ka m na-egbu ikpere m n'ala n'ihu Nna anyi,

15 onye ezinaulo niile di n'ụwa a na nke di n'eluigwe na-esite n'aka ya enwe aha.

16 Ekpere m bu ka o site n'iba ụba nke otuto ya, nye unu ike na-esite na Mmuo ya, mee ka unu di ike n'ime mmuo unu;

17 ka Kraist nwee ike biri n'obi unu site n'okwukwe, ka unu ndi gbanyere mgborogwu guzosiekwa ike n'ihunanya.

18 Ana m ariokwa, ka unu na ndi nsọ niile nwee ike ighota ihe bu obosara, ogologo, idi elu na idi omimi,

19 na imatakwa ihunanya nke Kraist nke karihi amamihe, ka unu juputakwa n'izuoke niile nke Chineke.

20 Ugbu a, nye onye ahụ puru imebiga ihe n'oke kariha ihe niile nke anyi rioro, maobu kariha ka anyi puru icheputa n'uche anyi, site n'ike ya nke na-aru oru n'ime anyi,

21 o bu ya ka otuto diri n'ime choochi na n'ime Kraist Jisos ruo ogbo niile nke mgbe niile, ebighi ebi ruo ebighi ebi. Amen.

## 4

*Idi n'otu nke ahụ ahụ Kraist*

<sup>1</sup> Ya mere, mụ onwe m bụ onye mkpọrọ nke Onyenwe anyị, na-ariọ unu ka unu bie ndụ kwesiri ọkpụkpọ nke a kporo unu.

<sup>2</sup> Werekwanụ obi di umeala niile na idi nwayọọ, na ndidi na-anagide ibe unu n'ihunanya.

<sup>3</sup> Nọọnu n'udo n'etiti onwe unu gbalia kwanyị ime ka idi n'otu unu digide n'ime Mmụọ Nso.

<sup>4</sup> E nwere otu ahụ na otu Mmụọ, di ka e siri kpọọ unu n'otu olileanya nke diiri ọkpụkpọ a kporo unu.

<sup>5</sup> Otu Onyenwe anyị di, otu okwukwe na otu baptizim.

<sup>6</sup> O bukwa naani otu Chineke di onye bụ Nna ihe niile na onye na-achi ihe niile, na onye na-arụ ọrụ ya n'ime ihe niile, na-ebikwa n'ime ihe niile.

<sup>7</sup> Ma e nyere onye ọbụla amara dika oke onyinye nke Kraist siri di.

<sup>8</sup> N'ihini nke a, e kwuru,  
 "Mgbe o rigoro gaa n'elu,  
 o duuru igwe ndi a dotara n'agha,  
 nyekwa umu mmadu onyinye di iche iche."\*

<sup>9</sup> (E kwuru, "O rigoro," gini ka o putara ma o bughị na o buru ọzọ ridaa n'ime ala mmụọ?)

<sup>10</sup> Onye ahụ si n'elu ridaa bukwa otu onye ahụ rigoro n'eluigwe, ka o nwee ike mejuo ihe niile.)

---

\* 4:8 Abụ 68:18



11 O nyekwara ụfọdu onyinye i bu ndi ozi, ụfọdu ndi amuma, ụfọdu ndi nkwusa ozioma, ụfọdu ndi ukochukwu na ndi nkuzi.

12 Nke a bu maka ikwadobe ndi nsọ maka oru nke ije ozi, iji wulite ahụ nke Kraist;

13 tutu anyi niile abia na nkwekota banyere okwukwe anyi, na omuma ihe banyere okpara Chineke, buru onye tozuru oke, ruo otutu nke ogogo na ozuzu oke nke Kraist.

14 Mgbe ahụ anyi agaghị abukwa umuntakiri, ndi ikuku ozizi ohuru di iche iche na-ebughari ihu na azu di ka ebili mmiri, na igba ugha nke mmadu, bu ozizi na-esite n'ime aghugho nke ha ji echeputa nduhie.

15 Kama n'ikwu eziokwu site na mmuo ihunanya, anyi ga-eto buru ndi tozuru oke n'akuku niile n'ime ya, bu onye ahụ bu isi, nke bu Kraist.

16 Onye anu ahụ niile, jikotara onu ma buru otu, site na nkwonkwo niile nke na-enyezu ya nkwapo, dika akuku niile obula na-aru oru ya nke oma, na-esite n'uzo ahụ enyere akuku ndi ozo aka, ime ka ha too, nakwa iwuli ha elu site n'ihunanya.

### *Ibi ndu di ka umu nke ihe*

17 Ya mere, ana m ekwu nke a, ma na-eguzokwa na ya n'ime Onyenwe, ka unu hapu ibi ndu di ka ndi mba ozo si ebi, na echiche ha na-abaghị uru.

18 Ndi ochichiri gbachiri nghota ha. Ndi di otu a enweghi oke na ndu ahụ Chineke na-enye, n'ihia na obi ha mechiri emechi, ha adighi aghotakwa.

19 Ha aburula ndi obi ha kporo nku, ndi were onwe ha nyefee ime ihe niile masiri ochicho ha, ka ha si otu a na-ebi ndu adighi ocha niile, ha bu ndi juputara n'anya ukwu.

20 Ma nke a abughi otu unu siri muta Kraist,

21 ma o buru na unu anula ihe banyere ya, o burukwa na unu amutala ihe site n'aka ya banyere eziokwu ahụ di n'ime Jisos.

22 Yipunu mmadu ochie unu, nke mere ka unu na-ebi ndu ojo na mbu, bu mmadu ochie ahụ nke juputara n'agu ime ihe ojo niile,

23 ka eme ka mmuo nke uche unu di ohuru.

24 Ma yikwasinu onwe unu mmadu ohuru, nke e kere n'udidi Chineke n'ezi omume n'ezie nakwa n'idi nsọ.

25 Ya mere, weziganu igha ugha, ka anyi niile kwuo eziokwu nye ndi agbataobi anyi, n'ih i na anyi niile bu ndi e jikotara n'otu anu ahụ.

26 Mgbe i na-ewe iwe emehiekwala.† Ekwela ka anyanwu daa mgbe i ka no na-ewe iwe.

27 Enyela ekwensu ohere.

28 Ka onye na-ezu ohi kwusi izu ohi. Kama ya jiri aka ya abuo ruo ezi oru, ka o nwee ike inyere ndi ozo no na mkpa aka.

29 Ka okwu rere ure obula hapu isite n'onu unu puta. Kama kwonu naani ezi ihe nke gaba uru iwuli ndi ozo elu dika mkpa ha si di na iwetara ndi nuru ya ngozi.

30 Unu akpasukwala Mmuo Nso nke Chineke iwe, onye a kara unu akara n'ime ya maka ubochi nke mgbaputa.

---

† 4:26 Abu 4:4

<sup>31</sup> Wepụnụ obi ilu niile, na obi ojọọ na iwe, ya na nkwulu na ibu iro niile n'etiti unu.

<sup>32</sup> N'ọnọdụ ihe ndị a niile, nweenụ obi ebere n'ebe ibe unu nọ. Gbagharanụ ibe unu dika Chineke sitere n'amara ya gbaghara unu n'ihì na unu bụ nke Kraịst.

## 5

<sup>1</sup> Ya mere bụrụnụ ndị na-eñomi Chineke, dī ka ụmụ a hụrụ n'anya.

<sup>2</sup> Na-agakwanụ n'ime ihunanya, dika Kraịst siri hụ anyị n'anya ma were ndụ ya nye Chineke maka anyị dika aja na onyinye nke isi ụtọ.

<sup>3</sup> Ma n'etiti unu, ka a ghara ikpota mmehie ikwa iko, maọbụ nke adighi ọcha, maọbụ nke inwe anya ukwu aha, n'ihì na ihe ndị a ekwesighi n'etiti ndi nsọ.

<sup>4</sup> O dikwaghị mma ka unu na-ekwu okwu ruru aru maọbụ okwu nzuzu maọbụ njakiri, kama ka e nwee inye ekele.

<sup>5</sup> Matanụ nke oma na onye na-akwa iko, maọbụ onye ruru aru, maọbụ onye anya ukwu, n'ihì na anya ukwu dī ka ikpere arusi, enweghi ike ibata n'alaeze Kraịst na Chineke.

<sup>6</sup> Unu ekwela ka onye oḅula jiri okwu efu duhie unu. O bụ n'ihì omume ojọọ ndi a ka iwe Chineke ji abiakwasị ndi na-anaghị erubere ya isi.

<sup>7</sup> Unu na ndi dī otu a enwela mmekọ.

<sup>8</sup> N'ihì n'oge gara aga, unu bụ ọchichiri, ma ugbu a, unu bụ ihè n'ime Onyenwe anyi. Na-ebinu ndu ka umu nke ihè

<sup>9</sup> (n'ihì na a na-ahụ mkpuru nke ihè n'ihe niile dī mma, na ihe ziri ezi, na eziokwu).

<sup>10</sup> Gbaliānụ ịchọputa ihe na-amasị Onyenwe anyị.

<sup>11</sup> Unu etinyela aka n'ọrụ ọchịchiri nke na-adighi amị mkpuru ọbụla, kama gbaanụ ha n'anwu.

<sup>12</sup> O bụ ihe ihere ikwu okwu banyere ihe ndi a na-eme na nzuzo.

<sup>13</sup> Mgbe a gbara ihe ọbụla n'anwu, o na-aputa ihè nke oma. N'ihì na ihe ọbụla e mere ka o pụta ihè nke oma bụ ihè.

<sup>14</sup> Nke a mere na e kwuru,  
“Bilie gi onye na-arahu ụra.

Site n'onwu bilie.

Kraist ga-emekwa ka ihe ya mukwasị gi.”

<sup>15</sup> Kpachapụnụ anya otu unu si ebi ndu unu. Unu ebila ndu di ka ndi nzuzu, kama bienu ndu di ka ndi maara ihe.

<sup>16</sup> Jirinụ ohere niile unu nwere ruo oru oma, n'ihì na ubochi ndi a di njo.

<sup>17</sup> Unu emela di ka ndi na-enweghi uche, kama gbaliānụ ịchọputa ihe Onyenwe anyi choro ka unu mee,

<sup>18</sup> Unu anubigala mmanya oke n'ihì na o na-eduba na ndu ila n'iyi. Kama juputanu na Mmuo Nso,

<sup>19</sup> werenu abụ oma, na abụ nke ime mmuọ na-ekwe ukwe n'etiti onwe unu. Werekwanu obi unu niile na-aburu Onyenwe anyi abụ di uto.

<sup>20</sup> Na-enyenụ Chineke bụ Nna ekele mgbe niile na n'ihe niile, n'aha Onyenwe anyi Jisqs Kraist.

*Okwu diri ezinaulo ndi nke Kraist*

<sup>21</sup> Na-edonu onwe unu n'okpuru ibe unu site n'egwu Kraist.

22 Unu ndi bu nwunye, doonu onwe unu n'okpuru di unu di ka unu si doo onwe unu n'okpuru Onyenwe anyi.

23 N'ihhi na di bu isi nwunye ya, di ka Kraist siri buru isi nzuko ya bu choochi, na Onye nzoputa ya nke bu anu ahụ ya.

24 Ya mere, di ka nzuko si edo onwe ya n'okpuru Kraist, otu a ka ndi bu nwunye kwesiri ido onwe ha n'okpuru di ha n'ihe niile.

25 Ndi bu di, hunu nwunye unu n'anya di ka Kraist siri hu nzuko ya bu choochi n'anya nwuo n'ihhi ya.

26 O mere nke a ka o nwee ike doo ya nsọ, jirikwa okwu ya na isa mmiri nke baptizim mee ka o di ocha.

27 Ka o chee nzuko n'ihu ya onwe ya di ka ihe juputara n'ebube, nke na-enweghi ntupo, maobu ihu mgbaru ma o bukwanu ihe obula di otu a. Kama nke di nsọ na-enweghi ita uta.

28 N'otu uzọ ahụ kwa, ndi bu di kwesiri ihu nwunye ha n'anya di ka ha si hu anu ahụ ha n'anya. N'ihhi na onye obula huru nwunye ya n'anya na-ahụ onwe ya n'anya.

29 O dighi onye obula nke kporo anu ahụ ya asi. Kama, o na-azu ya na-edozikwa ya, di ka Kraist na-emere choochi.

30 N'ihhi na anyi niile bu akuku anu ahụ ya.

31 "N'ihhi nke a ka nwoke ga-eji hapu nne na nna ya e jikota ya na nwunye ya. Ha abuo ga-abu otu anu ahụ."\*

32 Nke a bu ihe omimi di ukwu ma eji m ya atunyere Kraist na choochi ya.

---

\* 5:31 Jen 2:24

<sup>33</sup> Ma otu ọ di, onye ọbụla n'ime unu aghaghị ihu nwunye ya n'anya di ka ọ hụrụ onwe ya, nwunye ọbụla aghakwaghị isopuru di ya.

## 6

### *Umuntakiri na ndi muru ha*

<sup>1</sup> Umụ, ruberenụ ndi muru unu isi n'ih i na nke a ziri ezi n'ime Onyenwe anyi.

<sup>2</sup> "Sopuru nne gi na nna gi," n'ih i na nke a bu iwu mbu nke nwere nkwa so ya.

<sup>3</sup> "Ka ihe nwe ike na-agara gi nke oma, ka i biekwa ogologo ndu n'elu uwa."\*

<sup>4</sup> Ndi bu nna, unu akpasukwala umu unu iwe kama zilitenu ha n'ozuzu na n'ozizi nke Onyenwe anyi.

### *Ndi ohu na ndi nwe ha*

<sup>5</sup> Ndi bu ohu ruberenụ ndi nwee unu isi. Jirinu nsopuru na egwu na obi ocha jeere ha ozi di ka a ga-as i na o bu Kraist ka unu na-ejere ozi ahu.

<sup>6</sup> Ruberenụ ha isi, o bugh i naani ka unu nata ihuoma ha mgbe ha no na-ele unu anya, kama di ka ndi ohu Kraist, ndi na-eme uche Chineke site n'obi ha.

<sup>7</sup> Jirinu onu na ihuoma ruo oru unu di ka o bu Onyenwe anyi ka unu na-aruru ya, o bugh i mmadu.

<sup>8</sup> N'ih i na unu maara na Onyenwe anyi gakwughachi onye ọbụla maka ihe ọma ọbụla ha mere, ma ha bu ohu maobu ndi nweere onwe ha.

---

\* 6:3 Dit 5:16

<sup>9</sup> Ndi a na-ejere ozi, mesonu ndi na-ejere unu ozi mmeso n'uzo di otu a. Abarala ha mba, n'ihu na i matara na unu nwere naani otu Nna ukwu no n'eluigwe. Ile mmadu anya n'ihu adighikwa n'ebe o no.

### *Ngwa agha Chineke*

<sup>10</sup> N'ikpeazu, dinu ike n'ime Onyenwe anyi na n'ime ike ya di ukwuu.

<sup>11</sup> Yikwasinu ngwa agha niile Chineke ka unu nwee ike iguzosi ike megide nzube ojojo niile nke ekwensu.

<sup>12</sup> N'ihu na ndi anyi na-aluso ogu abughi ndi mmadu efu nwere anu ahụ na obara, kama o bu megide ndiisi ha niile, megide ichi isi niile, megide ike usuu mmuo ojojo nke ike uwa ochichiri a, megidekwa mmuo ajo ihe niile no n'ebe di elu nke eluigwe.

<sup>13</sup> Ya mere, yikwasinu ngwa agha niile nke Chineke ka unu nwee ike iguzosi ike mgbe onye iro ahụ ga-aluso unu ogu. Ka unu nweekwa ike iguzo o buladi mgbe unu chughachiri ha azu.

<sup>14</sup> Meenu ka eziokwu diri unu di ka eriri akwa nke a na-eji ekese akwa ike, ezi omume burukwa ihe di mkpa di ka ihe agha unu ji ekpuchi obi unu.

<sup>15</sup> Werenu njikere nke ikwusa ozioma nke udo yikwasidi ka akpukpo n'ukwu unu.

<sup>16</sup> Mgbe niile, unu echefula ijide okwukwe unu di ka ota nke unu ga-eji kuchapu aku niile na-enwu oku nke ajo onye ahụ ga-agba n'ebe unu no.

17 Nabatanu nzoputa di ka okpu igwe, werekwanu okwu Chineke di ka mma agha nke Mmuo Nso na-enye unu.

18 Ma kpeenụ ekpere n'ime Mmuo n'oge niile na udi ekpere na aririọ niile. Noonu na njikere mgbe niile ma nogidekwanu na-ekpere ndi nso niile ekpere oge niile.

19 Na-echetakwanu m n'ekpere, ka e nye m ike nke mkwuwa okwu, m ga-eji na-ekwuputa ihe omimi nke ozioma na-atughị egwu obula,

20 nke m ji maka ya buru onye nnochite anya no na mkporo. Kperenu m ekpere ka m kwuputa ya n'atughị egwu obula di ka m kwesiri ikwu.

### *Okwu mmechi*

21 Ugbu a, iji mee ka unu mara otu m di na ihe m na-eme, Taijikos, nwanna m huru n'anya na nwaodibo kwesiri ntukwasị obi n'ime Onyenwe anyi ga-akoro unu ihe niile.

22 Ana m ezitere ya unu n'ihi nke a, ka o mee ka unu mata onodu anyi nakwa ka o gbaa unu ume.

23 Ka udo na ihunanya, tinyere okwukwe nke sitere na Chineke Nna na Onyenwe anyi Jisos Kraist diiri unu umunna.

24 Ka amara dinyere ndi niile ji ihunanya na-adighi anwu anwu hu Onyenwe anyi Jisos Kraist n'anya.



**Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu**  
**The Holy Bible in the Igbo language of Nigeria:**  
**Biblica® Baiḅḅuḅ Nḅo n'Igbo Ndḅ Ugbu a nke dḅrḅ**  
**onye ọḅuḅa igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: “The original work by Biblica, Inc. is available for free at [www.biblica.com](http://www.biblica.com) and [open.bible](http://open.bible).”

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu

Ndḅ Biblica, Inc. degħarḅrḅ ya n'afọ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

“Biblica” ḅu akara e ji mara ḅḅo ọḅuḅ a, nke edebanyere dḅka iwu si kwado n'ḅḅo ọḅuḅ dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. Ọ ḅu ha ka e nyere ikike idenye ya.

“Biblica” is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 18 Mar 2025 from source files dated 13 Apr 2023

e2303256-375f-5385-8ff3-d387f2bc9c78